



**தமிழ்நாடு வன சீருடைப் பணியாளர்கள் தேர்வுக் குழுமம்
TAMIL NADU FOREST UNIFORMED SERVICES RECRUITMENT COMMITTEE**

8வது கீழ் தளம், எண்.01 ஜீனிஸ் சாலை, பனகல் மாளிகை,

சைதாப்பேட்டை, சென்னை-600 015.

8th Down Floor, No.01, Jeenis Road, Panagal Maaligai, Saidapet,
Chennai - 600 015.

Phone No. / தொலைபேசி எண். 044-24341251

Website : www.forests.tn.gov.in

வனக்காவலர் பணியிடங்கள் நேரடி நியமனம் மூலம் நிரப்புதல்

(விளம்பர எண். 1/2019, நாள்: 07.03.2019, அறிவிக்கை எண்.1)

**வனக்காவலர் பதவிக்கு சான்றிதழ் சரிபார்த்தல் / உடற்தகுதி
சரிபார்த்தல் ஆகியவற்றில் கலந்துகொள்வதற்கு
விண்ணப்பதாரருக்கான அறிவுரைகள்**

பொது

1. விண்ணப்பதாரர்கள் கீழ்க்காணும் அறிவுரைகளை மிகவும் கவனத்துடன் படிக்கக் கேட்டுக்கொள்ளப்படுகிறார்கள்.
2. விண்ணப்பதாரர்கள் இணையவழி விண்ணப்பத்தில் பதிவேற்றப்பட்ட கடவுச்சீட்டு அளவுள்ள (Passport size) மூன்று புகைப்படங்களைச் சமர்ப்பிக்க வேண்டும்.
3. விண்ணப்பதாரர்கள் சான்றிதழ் சரிபார்ப்பதற்கு தங்களுடைய ஆதார் அட்டையினை கட்டாயம் கொண்டு வருதல் வேண்டும். (ஆதார் அட்டை அல்லது எண் இல்லாதவர்கள் வாக்காள அடையாள அட்டை/ ஓட்டுநர் உரிமம்/ PAN அட்டை / கடவுச்சீட்டு ஆகியவற்றில் ஏதேனும் ஒன்றை கட்டாயம் கொண்டு வருதல் வேண்டும்).
4. விண்ணப்பதாரர்கள் சான்றிதழ் சரிபார்ப்பதற்கு தமிழ்நாடு வன சீருடைப் பணியாளர்கள் தேர்வுக் குழுமத்தால் மின்னஞ்சல் மூலம் சான்றிதழ் சரிபார்த்தல் / உடற்தகுதி சரிபார்த்தல் / உடற்திறன் தேர்வு குறித்து அனுப்பப்பட்ட குறிப்பாணையினை கொண்டு வருதல் வேண்டும்.

5. விண்ணப்பதாரர்கள் சான்றிதழ் சரிபார்ப்பதற்கு இணையதளம் வாயிலாக விண்ணப்பிக்கப்பட்ட படிவத்தின் நகலினை கொண்டு வருதல் வேண்டும்.
6. மேற்காண் சான்றிதழ் சரிபார்ப்பு / உடற்தகுதி சரிபார்ப்பு ஆகியவற்றிற்கு மீண்டும் ஒரு வாய்ப்பு அல்லது தேதி மாற்றம் ஏதும் வழங்கப்படமாட்டாது.
7. இதற்கு பயணப்படி / தினப்படி ஏதும் வழங்கப்படமாட்டாது.

A. சான்றிதழ் சரிபார்த்தல்

சான்றிதழ் சரிபார்த்தலின்போது கீழ் குறிப்பிட்டுள்ள அசல் சான்றிதழ்கள் உடன், அவற்றின் நகல்கள் சுய சான்றுடன் (Self-Attested) கூடிய ஒரு தொகுதி (One Set) ஆகியவற்றை அவர்களது விண்ணப்பத்தில் தெரிவித்துள்ளவாறு கொண்டுவருதல் வேண்டும்.

விண்ணப்பதாரர்கள் சான்றிதழ்களைக் கீழே கொடுக்கப்பட்டுள்ள வரிசைக்கிரமப்படிச் சமர்ப்பிக்கக் கேட்டுக்கொள்ளப்படுகிறார்கள்

1. பிறந்த தேதிக்கான சான்று (SSLC சான்றிதழ் / அரசிதழில் வெளியிடப்பட்ட அறிவிப்பு).
2. தகவல் சிற்றேட்டின் பத்தி 11(d)ல் குறிப்பிட்டுள்ளபடி தகுதிவாய்ந்த அலுவலரிமிருந்து பெற்ற சாதிச் சான்றிதழ்.
3. விண்ணப்பத்தில் திருநங்கை (மூன்றாம் பாலினத்தவர்) என்று குறிப்பிட்டிருக்கும்பட்சத்தில் அதற்கான சுய உறுதிமொழி மற்றும் தகவல் சிற்றேட்டின் இணைப்பு-II-ன்படி தமிழ்நாடு திருநங்கைகள் நல வாரியத்திடமிருந்து பெறப்பட்ட அடையாள அட்டை ஆகியவை.

4. அறிவிக்கை எண்.1 நாள்: 07/03/2019 இனம் 8ல் குறிப்பிடப்பட்டுள்ள கல்வித் தகுதிக்கான சான்று.
5. விண்ணப்பதாரர் போதுமான தமிழறிவு கொண்டுள்ளதற்கான SSLC/HSC/Degree சான்றிதழ் அல்லது தமிழ்நாடு அரசுப்பணியாளர் தேர்வாணையத்தால் நடத்தப்பட்ட இரண்டாம் வகுப்பு மொழித்தேர்வில் (முழுத்தேர்வு)தேர்ச்சி பெற்றதற்கான சான்றிதழ்.
6. விண்ணப்பதாரர் விண்ணப்பத்தில் தமிழ்வழியில் பயின்றோருக்கான (PSTM) இட ஒதுக்கீடு கோரியிருக்கும்பட்சத்தில் தகவல் சிற்றேட்டின் இணைப்பு-IV-ன்படி தகுதிவாய்ந்த அலுவலரிடமிருந்து பெறப்பட்ட சான்றிதழ் (உரிய கல்வித்தகுதியை தமிழ்வழியில் பயின்று இருக்க வேண்டும்).
7. விண்ணப்பதாரர் விண்ணப்பத்தில் ஆதரவற்ற விதவைக்கான இட ஒதுக்கீடு கோரியிருக்கும்பட்சத்தில் வருவாய் கோட்டாட்சியர்/ துணை ஆட்சியர் / உதவி ஆட்சியரிடமிருந்து பெறப்பட்ட ஆதரவற்ற விதவைச் சான்றிதழ்.
8. விண்ணப்பதாரர் விண்ணப்பத்தில் முன்னாள் இராணுவத்தினருக்கான இட ஒதுக்கீடு கோரியிருக்கும்பட்சத்தில் தகவல் சிற்றேட்டின் இணைப்பு-V-ன் படி உள்ள சான்றிதழ்.
9. விண்ணப்பதாரர் ஒழுக்கம் மற்றும் நன்னடத்தைச் சான்றிதழைக் கடைசியாக படித்த அல்லது தற்பொழுது பயிலும் கல்வி நிறுவனத் தலைவரிடமிருந்து பெறப்பட்டிருக்க வேண்டும். விண்ணப்பதாரர் தொலைதூர வழியில் கல்வி பயின்றிருந்தாலும் இது பொருந்தும். தொலைதூர வழியில் பயின்ற விண்ணப்பதாரர்கள் கடைசியாக நேரடியாகப் பயின்ற கல்வி நிறுவனத்திடமிருந்து பெறப்பட்ட ஒழுக்கம் மற்றும் நன்னடத்தைச் சான்றிதழ்.
10. விண்ணப்பதாரர் அரசுப் பணியாளராக இருக்கும்பட்சத்தில் தகவல் சிற்றேட்டின் இணைப்பு-VI-ன்படி பெறப்பட்ட தடையின்மை சான்றிதழ்.

11. விண்ணப்பதாரர் சான்றிதழ் சரிபார்த்தலுக்கு தற்காலிகமாக அனுமதிக்கப்படுவதின் மூலம் உடற்தகுதி சரிபார்த்தல் மற்றும் உடற்திறன் (நடைத்தேர்வு) தேர்விற்கு கலந்துகொள்வதற்கு / பதவிக்கு தேர்ந்தெடுப்பதற்கு எந்த உரிமையும் கோரக்கூடாது.
12. விண்ணப்பதாரரின் விண்ணப்பத்தில் கொடுக்கப்பட்டுள்ள விவரங்களே எந்நிலையிலும் இறுதியானதாகும். விண்ணப்பத்தில் கொடுக்கப்பட்டுள்ள தகவல்களில் தவறு ஏதேனும் கண்டறியும்பட்சத்தில் விண்ணப்பம் எந்நிலையிலும் நிராகரிக்கப்படும். கல்வித்தகுதி / வயது / சாதி / இதர இட ஒதுக்கீடுகள் குறித்து பின்னர் பெறப்படும் கோரிக்கைகள் ஏற்றுக்கொள்ளப்படமாட்டாது.
13. விண்ணப்பதாரரின் கவனம் தகவல் சிற்றேட்டில் பத்தி 13-ல் ஈர்க்கப்படுவதுடன், விண்ணப்பதாரர் சான்றிதழ் சரிபார்ப்புக் கூடத்தில் ஏதேனும் ஒழுங்கீனச் செயல்களில் ஈடுபடும் பட்சத்தில் அது தீவிரமாகப் பார்க்கப்படும்.

குறிப்பு:- சான்றிதழ் சரிபார்க்கும் மையத்திலிருந்து விடுபடுவதற்கு முன்பு, விண்ணப்பதாரர்கள் சான்றிதழ் சரிபார்த்தலுக்காக வழங்கப்பட்ட அனைத்து அசல் சான்றிதழ்களும் சரிபார்க்கப்பட்ட பின்பு பெற்றக்கொண்டதை உறுதி செய்துகொள்ள வேண்டும். அசல் சான்றிதழ் தொலைந்துபோகும் பட்சத்தில் தேர்வுக் குழுமம் எந்த பொறுப்பும் ஏற்காது.

B. உடற்தகுதி சரிபார்த்தல்

சான்றிதழ் சரிபார்த்தலுக்குப் பிறகு தகுதிவாய்ந்த விண்ணப்பதாரர்கள் உடற்தகுதி சரிபார்த்தலுக்கு தற்காலிகமாக அனுமதிக்கப்படுவர். விண்ணப்பதாரர்களுக்கு மேற்கூறிய தேர்வில் கலந்துகொள்வதற்கான அடையாளச் சான்றிதழ் வழங்கப்படும்.

1. விண்ணப்பதாரர் உடற்தகுதி சரிபார்த்தலுக்கு தற்காலிகமாக அனுமதிக்கப்படுவதின் மூலம் பதவிக்கு தேர்ந்தெடுப்பதற்கு எந்த உரிமையும் கோர இயலாது.

2. விண்ணப்பதாரரின் அடையாளம் கண்டுகொண்ட பிறகு அறிவிக்கை எண்.1-ன் பத்தி 10-ல் குறிப்பிட்டுள்ளபடி உடற்தகுதி சரிபார்த்தல் நடத்தப்படும்.
3. குறிப்பாணையில் குறிப்பிடப்பட்டுள்ள அதே இடத்தில் சான்றிதழ் சரிபார்த்தற்கு பின் உடற்தகுதி சரிபார்த்தல் மேற்கொள்ளப்படும்.
4. விண்ணப்பதாரர் உடற்தகுதி சரிபார்த்தலின்போது அறிவிக்கை எண்.1-ன் பத்தி 10(ii)-ல் குறிப்பிட்டுள்ள சான்றிதழைச் (உடற்தகுதிச் சான்றிதழ்) சமர்ப்பிக்க வேண்டும்.

குறிப்பு:-

1. விண்ணப்பதாரர் சான்றிதழ் சரிபார்த்தல் / உடற்தகுதி சரிபார்த்தல் ஆகியவற்றிற்கு அனுமதிக்கப்படுவது சென்னை உயர்நீதிமன்றம் மற்றும் சென்னை உயர்நீதிமன்றத்தின் மதுரைக்கிளையில் நிலுவையிலுள்ள இத்தேர்விற்கான வழக்குகளின் தீர்ப்புகளுக்கு உட்பட்டு முற்றிலும் தற்காலிகமானதாகும்.
2. விண்ணப்பதாரரின் கவனம் தகவல் சிற்றேட்டில் பத்தி-13-ல் ஈர்க்கப்படுவதுடன், விண்ணப்பதாரர் சான்றிதழ் சரிபார்த்தல் / உடற்தகுதி தேர்வுக்கூடத்தில் ஏதேனும் ஒழுங்கீனச் செயல்களில் ஈடுபடும் பட்சத்தில் அது தீவிரமாகக் கண்காணிக்கப்படும். மேலும், ஒழுங்கீனச் செயல்களில் ஈடுபடுவது கண்டறியப்பட்டால் தமிழ்நாடு வன சீருடைப் பணியாளர்கள் தேர்வுக் குழுமத்தால் எதிர்காலத்தில் நடத்தப்படும் தேர்வுகளில் கலந்துகொள்ள தகுதி நீக்கம் செய்யப்படுவதுடன், தமிழ்நாடு அரசுப்பணியாளர் தேர்வாணையம், தமிழ்நாடு சீருடைப் பணியாளர்கள் தேர்வுக் குழுமம் போன்ற அரசுத் துறையினரால் நடத்தப்படும் தேர்வுகளிலும் கலந்துகொள்வதற்கும் தகுதிநீக்கம் செய்யப்படுவர்.

நாள்: 18.11.2019

உறுப்பினர்,
த.நா.வ.சீ.ப.தே.கு.